

ጸብጻብ
ሀዝባዊ ኣኼባ
ዋሽንግቶን መሪላንድ ቪርጂንያን ከባቢኡን

ሀዝባዊ ኣኼባ ዋሽንግቶን መሪላንድን ቪርጂንያን ከባቢኡን ኣብ ዝተመደበሉ ዕለት 8 ታሕሳስ 2018 ኣብ ኣለክሳንደርያ ቪርጂንያ ተኸይዱ። ኣብቲ ኣኼባ ካብ ኩሉ ኩርናዓት ናይ እቲ ኣከባቢ ዝመጹ ኤርትራውያን ተሳቲፎም።

ሀዝባዊ ኣኼባ ብዝኸበረ ስዑዳትና ድሕሪ ምኽፋቱ፣ ናይ እንቁዕ ደሓን መጻእኩም መእተዊ ቃል ብኣሰናዳእቲ ቀሪቡ። ስዒቡ ናይ ፓነል ዘተ ንምጅማር ሰለስተ ፓነሊስት ፡- 1. ፕሮፈሰር ኣርኣያ ደበሳይ 2. ዶ/ር ዮናስ መሓሪ 3. ኣቶ ማሕፉዝ ኢብራሂምን፣ ኣብ መድረኽ ቀሪቦም ምስ ተሳተፍቲ ተላልዮም።

ናይ ዘተ ፓነል መጀመርያ ኣብ ህሉው ኩነታት ኤርትራን ሓድሽ ውዑላት ኤርትራን ኢትዮጵያን፣ ዝፈጠሮም ብድሆታትን ስግኣታትን ዕድላትን መብሪሂ ድሕሪ ምቕራብም፣ ናይ ሕቶን መልስን፣ ናይ ርእይቶታን ሓሳባትን መድረኽ ሰፊሕ ልዝብ ተኸይዱ። ድሕሪ ህልው ኩነታት ምድህሳስ ፣ ኣብ እቲ እንታይ ንግበር ዝብል ዛዕባ ሰፊሕ መብርሂ ካብ ፓነሊስት ቀሪቡ። ዝቐረበ መብርሂ ምርኩስ ብምግባር፣ ተሳተፍቲ ሰፊሕ ልዝብን ምርድዳእን ኣካይዶም።

እቲ ኣኼባ ብንጡፍ ተሳትፎ ናይ ኣኸበኛታት ተኸይዱ። ፓነሊስትን ተሳተፍትን ነቲ ዛዕባታት ብብሉል ምርድዳእን ምቅብባልን ዳህሲሶም፣ ነቲ ልዝብ ድማ ኣህብቲሞም። ካብ ዝተላዕሉ ዓበይቲ ጉዳያት፡-

1. ህልው ኩነታት ኤርትራ ካብ እዋን ናብ እዋን እናኸፍኣን እቶም ሓደጋታት ድማ እናዘዩዱን ይኸዱ ምህላዎም መብርሂታት ቀሪቡ፣ ኣብቲ ኣኼባ ሓባራዊ ገምጋም ኔሩ።
2. ሓድሽቲ ውዑላት ኤርትራን ኢትዮጵያን፣ ብቐንዱ ብዘይ ተሳትፎን ኣፍልጦን ሀዝብን ሃገራዊ ትካላትን ብኢደወነን ውልቀሰብ ዝውሰድ ሕቡእን ዘይንዱርን ውዑላትን ስምምዓትን ዝምልከት ኣገዳሲ ምይይጥ ተኸይዱ። እቶም ስምምዓት፣ ከም ናይ ድሌት መግለጺ (Declaration of Intent) እንተዘይኮይኑ፣ ካብኡ ንላዕሊ ክውሰዱ ኣይክእሉን እዮም። ኣብ መንጎ ክልተ ሃገራት ዝግበሩ ውዑላት፣ ምሉእ ሕጋዊነት ዝህልዎም፣ በቲ ናይ እቲ ሃገር ሓገጊ ኣካል እኹል መጽናዕቲን ግሉጽ ክትዕን ተጌሩሎም ምስ ዝጸድቁን እዮም፣ ቀደይቲ ዝኾኑ። ኣብ ኤርትራ ብቐዋም መሰረት ብህዝቢ ዝተመርጸ ሓገጊ ኣካል ኣብ ዘየለወሉ ኩነታት ፣ ንኹሉ ሕጋዊ ክብርን ግደን መሰልን ሀዝቢ ጨፍሊቕ ዝገዝእ ውልቀ መላኺ ዝገብሮም ንልዑላውነት ዝግህሱን ዝፈታተኑን ውዑላት፣ ብመላእ ሀዝብን ትካላቱን ክምከቱ ከም ዝግባእ ኣኼባ ገምጋሙ።
3. ናይ እዚ ሓድሽ መድረኽ ብድሆታትን ሓደጋታትን ኣዝዮም ዓበይቲን ብዙሓትን እዮም። ጥቕልል ብዝበለ መልክዑ፣ እቲ ንኩሉ መዳያት ሂወት ሃገርን ሀዝብን ዝረመሰ ምልካዊ ጭክና፣ ካብቲ ዝነበሮ እናዘዩደ ምኽዱ፣ ኣብ ክንዲ ናብ ሀዝቢ ተመሊሱ ምስ ሀዝቢ ኤርትራ ዝለዘብ፣ ኣብ ኢትዮጵያ ተፈጢሩ ዘሎ ለውጢ ብምምዝማዝ፣ ኣብ ናይ ጎረቤት ውሽጣዊ ጉዳይ ክቆማጣዕን፣ እቲ ብሰንኪ ዘይምሕንጻድ ዶብ ን20 ዓመት ዝኣክል ኣብ ናይ ኣይሰላም ኣይውግእ ኩናት ንሃገርን ሀዝብን ኣብ ጸልማት ዘስፈረ - ግምጥል ኢሉ፣ ዶብ ኣዩድላዮን ኣዩ፣ ሓይ ህዝቢ ኢና ምባሉ እቲ ዝግበዩ መስደምም ኮይኑ ኣሎ። ብስም ናይ ሰላም ዝግበር ዑደትን፣ ዝወሃብ መግለጺታትን፣ ንኸብሪ ሃገረ ኤርትራ ዝትንክፍ መግለጺታት መራሒ ህግደፍ ዓበይቲ

ስግኢታት ይፈጥር አሉ። አብ ዓባይቲ ሰሚናራት “ምስ ኢትዮጵያ ከም ሓይ ህዝብን ሓይ ሃገርን ክንሰርሕ ኢና” “ስልጣን ኣረኪበካ ኣለኹ፣ ዝብሉን ካልኣትን ካብ ሓይ መራሒ ናይ ሓንቲ ልዑላዊት ሃገር ክወጹ ዘይክእሉ መግለጺታት ይህብ ኣሉ። አብ ከበቢና ምስ ዘሎ፣ ንኤርትራን ህዝቢ ኤርትራን ዘይምልከት ንጎጆታት ዝወሰድም መርገጻትን መደባትን፣ ንኤርትራን ህዝባን መጻኢኣን ዝፈጥሮ ሓይጋታት ተላዒሉ። ብተወሳኺ፣ ናይ ፍትሕን ሓርነትን ኣንፈት ኣብ ዘይርኣዮሉ ዘሎ ህሞት፣ እቲ ዝሓለፈ መሪር ናይ ስደት ዋሕዚ ከይኣክል ሓዲሽ መጠነ-ሰፊሕ ናይ ስደት ዋሕዚ ዓቢ ስግኣትን ሓይጋን ፈጢሩ ኣሉ።

እዚ ሓድሽ መድረሻ ዝፈጠሮ ዕድላት ብዝምልከት፡- ዶብ ብምኽፋቱ፣ ሰብን ኣቕሑትን ክንቀሳቐስ ምጅማር፣ እቲ ንግዲ ዓመታት ተፈላልዩ ዝጸንሑ ክራሽብ ምኽኣሉ፣ ሕድሕድ ተመኩሮታቱ ሃለዎቱን ክርኢ ምኽኣሉ ኣወንታዊ ምኻኑ፣ ናይ ሃለኽቲ ኣቕሑ ምንቅስቓስ ኣብ ዋጋ ምጉዳልን ንዝነበረ ዋሕዲ ምቅላሉን ብኸፊል ብኣወንታ ዝረእ ክኸውን እንከሎ፣ እቲ ብዘይ ዝኸነ ንጹር ኣገባብን ቅጥዒ ዘይብሉ ናይ ኣቕሑት ምንቅስቓስ ነቶም ብዓቢ ቀይዲን ቀረጽን ዝሰርሑ ኤርትራውያን ሰብ ዋሒን ናብ ክሳራታት ዮሳጥሱም ኣሉ። ኣብዚ መዳይ እዚ ቀጻሊ መጽናዕትን፣ ምክትታልን ምግባርን ነቶም ብድሆታትን ሓይጋታትን ብዕቱብ ምግጣም ነቶም ዕድላት ንረብሓ ሃገርን ህዝብን ፣ ዘላቂ ሰላምን ፍትሕን ሓርነትን ንኸወዕሉ ምስራሕ ከም ዘድሊ ኣኼባ መዚኑ።

- 4. ሓድነት ብምርግጋጽ ልዑላውነት ኤርትራ ንምዕቃብን፣ ፍትሕን ሓርነትን ህዝባ ንምርግጋጽን ብጭቡጥ እንታይ ንግበር ኣብ ዝብል ኣርእስቲ ሰፊሕ ምርድዳእ ተጌሩ። መጀመርያ እቲ ሕቶ ኣዝዩ ኣገዳስን እዋናውን እዩ። ንሃገርናን ህዝብናን ካብ ሓይጋ ናብ ሓይጋ ዘሰጥሕ ዘሎ ስርዓት ንምልጋስ ብኣድማዒን ስሉጥን መንገዲ ምቅላስ ምኽኑ ገምጋሙ። እቶም ሓይጋታትን ስግኣታትን እናዘዩዱ ኣብ ዝኸዱሉ እዋን፣ ኩሎም ኤርትራውያን ተቓዋሚታትን ደግፍትን ዝብል ፍልልይ ኣወጊዶም፣ ከም ህዝቢ ናይ ልዑላዊት ሃገር ኣብ ልዑላዊ ሃገራዊ መርገጺ ብሓባር ደው ክብሉ ጸዊዖም። እቲ እንኣትዎ ዘሎና መድረሻ፣ ብዓይነቱን ብትሕዝትኡን ካብቲ ተቓዋሚታትን ደግፍትን ንባሃሉ ዝነበርና ዝተፈልዩ እዩ። ሓዲሽ ናይ “መደመር” ፖለቲካ፣ ልዕሊ ኩሉ ኣብ ኤርትራን ልዑላውነታን ዘነጻጸረ ስለዝኸነ፣ ብዕቱብ ምርድኡን፣ ብብቕዓት ምግጣሙን፣ ናይ መላእ ኤርትራውያን ዕማም ምኻኑ ኣነጻጸ።

ደምበ ፍትሒ ኤርትራ - ደምብ ፍትሕን ልዑላውነት ህዝብን ሃገርን ኤርትራ ብምኻኑ፣ ብኣድማዒ መንገዲ፣ ብደረጃ ልዑላዊ ሃገርን ህዝብን ክንሰርሕን፣ ኣወዳድባና ከነማዕብልን እዚ ፈታኒ መድረሻ ይጠልብና እሎ። ነቲ ብቐጢን መምርሒ ናይ ሓይ ጉጅለ፣ ኣብ መላእ ዓለም ዝካየድ መደባት ምልካዊ ጉጅለን ኣብ ባይታ ዝፈጥሮ ዘሎ ኩነታት ምምካት ህጹጽ ዕማም ናይ ህዝቢ ኤርትራን ኩሎም ሓይጋታቱን እዩ። ፋሕ ኢሉ፣ በብዘልዎ በብዝመስሎ ተቓሊሱ ከድማዓሉ ኣሸጋሪ እዩ። ኩሉ ጸዕርታትናን ቃልስታትናን ምስማር፣ ምስ ኩሎም ስብ ብርኪ ምትእምማን ምፍጣርን፣ ብህዝቢ ዝተደገፈ ፣ ንኹልና ዝውክለናን ንጸጋታትናን ጸዕርታትናን ዘወሃህድን ዘማዕብልን ኣካል ክህልወና ኣለዎ።

እቲ ብውድባት፣ ብምሕዝነታት፣ ብማሕበራትን ብውልቀሰባትን ዝካየድ ዘሎ ቃልሲ ክብርን ሞጎስን ይግብኡ። ይኹን እምበር፣ እዚ ዓቢ ህዝባዊን ሃገራዊን ጉዳይ - ጉዳይ መላእ ህዝቢ ኤርትራ ብምኻኑ፣ ካብ ተመኩሮና ክንመሃር፣ ስራሓትና ናይ ተልእኾን ዕላማን ንጹርነት ክህልዎ፣ ዝካየድ ልዝባትን ስምምዓትን ኣብ ክንዲ ኣብ መሪሕነታት ጥራሕ ዝሕጸፍ፣ ናይ ህዝቢ ክንገብሮም ካብ ታሕቲ ክመጹን ክምዕብሉን ኣለዎም። ጸዕርታትና ኣሳታፊ ክኸውን፣ መንእሰያትና ንጡፍ ግደ ክጸወቱን ናይ ምምራሕ ዓቕምታት ከነማዕብልን ይግባእ። ከም ህዝባዊን ሃገራውን ዋሒን ብግሉጽነትን ተሓታትነትን ዝሰርሕ ብብቕዓት ዝልለ

አመራርቱ ክህሉ ይግባኝ። አብ ኣድማዒ ስራሕ ብምጽማድ ከነፍሪ፣ ንእነካይዶ መደባት ክንግምግም ክንበቅዕ ኣሎና። ብዝሒ ኣካላት ዘይኮነ፣ ኣድማዒ መደባትን ናይ ስራሕ ንጥፈታትን ክህልዉና ኣለዎ ዝተባህሉ ክልኣት ኣገደስቲ ናይ ፍታሕ ሓሳባት ተዘትይሎም።

ህዝባዊ ኣኼብ ዋሽንግተን መሪላንድ ቫርጂንያ ንዘልዓሎም ኣጀንዳታት ዳህሲሱ ሰፊሕ ምርድዳእ ኣካይዱ። እቶም ዘዕባታት ኣዝዮም ኣገደስትን ዓበይትን ብምንባሮም፣ እቲ ንንውሕ ዝበል ስዓታት ዝተኸየድ ኣኼባ ልዙብ፣ ሓላፍነታዊ፣ ንቕድሚት ዝጠመተን ኔሩ። አብ መወዳእታ ናይ ኣቲ ኣኼባ - መላእ ተሰተፍቲ ኣኼባ - ብዕቱብ ሃገርን ህዝብን ኣብ ምድሓን ክቃለሱን፣ ዓቕምታት ደምበ ልዑላዊት ኤርትራን ሓራ ህዝባን ኣብ ምስማርን ምድልዳልን ከይሰልከዩ ክሰርሑ ወሲኖም። አብ ዋሽንግተን መሪላንድን ቫርጂንያን ኣክባቢኡን ንዘሎ ህዝባዊ ትካል/ ማሕበረሰብ ንምድልዳል ተላዚቦም። አብ ቀረባ ግዜ ዝካየድ ሰፊሕ ናይ ህዝቢ ኣኼባ ተግባራዊ ናይ ስራሕ መደባት ብምስኣል ናብ ስራሕ ክእቶ ተሰማሚዖም።

ኣሰናዳኢት ኣኼባ
ዋሽንግተን መሪላንድ ቫርጂንያን ከባቢኡን
8 ታሕሳስ 2018